

قسمۃ ما فاء اللہ علیہم من العراق والشام وقالوا  
 قسم الا رضین بین الذین افتخروا کما تقسم  
 غنیمۃ العساکر فانی عمس وتلا علیہم هذا الایات  
 کتاب الخراج فصل فی الفی و الخراج (۱۳۰)

کی شام اور عراق سے جو کچھ فنی میں ملا ہے اسے تقسیم کر دیں اور  
 مفتیہ خرمین مجاہدین میں بانٹ دی جائے، جیسا کہ شکر دکن میں  
 غنیمت تقسیم کر دی جاتی ہے، حضرت عمر نے اس مطالبہ کو منظور کرنے  
 سے انکار کر دیا اور دلیل یہ فنی سے متعلق آئیں تلاوت کیں۔

حضرت عمر کی تقریر صحابہ کرام کے مجمع میں | حضرت عبدالرحمن بن عوف، حضرت بلال رضی اللہ عنہما اور حضرت زبیر بن العوام کا شروع میں  
 جب تقسیم پر اصرار بڑھا تو حضرت فاروق اعظم نے ہاجرین و انصار کے جلیل القدر حضرات کو اس مسئلہ کے سلسلہ میں بلایا، جس  
 میں ہر قبیلہ کے معزز اور ذوی رائے حضرات شریک تھے، پھر آپ نے اپنی رائے اس مسئلہ کے سلسلہ میں واضح طور پر بیان کی  
 حضرت عمر فاروق کی تقریر یہ تھی :-

انی لہ انرجحکم الا لکان تشکر کوا فی  
 اما نتی فیما حملت من امور کفر فانی واحد  
 کا حد کہ وانتہ الیوم تقرون بالحق خالفنی  
 من خالفنی ووا فقی من وواقفی ولست ارید  
 ان تتبعوا ہذا الذی ہوا ی معکم  
 من اللہ کتاب ینطق بالحق فواللہ  
 لئن کنت نطقت باہی اسید کا  
 ما ارید بہ الا بالحق۔

میں نے آپ حضرات کو اس لئے تکلیف دی ہے کہ میں نے آپ  
 حضرات کا جو بوجھ اٹھا رکھا ہے، اس بار امانت میں میرے  
 شریک رہیں اس لئے کہ میں آپ سے آپ ہی کی طرح  
 کا ایک شخص ہوں اور سب کچھ آپ تمام حضرات حق پر ثابت تمام  
 ہیں، میری جس نے چاہا مخالفت کی اور جس نے چاہا موافقت کی،  
 اور میری یہ خواہش بھی نہیں ہے کہ میری اس رائے کو خواہ مخواہ  
 مان لیں، آپ حضرات کے پاس یہ اللہ تعالیٰ کی کتاب ہے  
 جو حق کا اعلان کرتی ہے۔ بخدا میں اگر کوئی بات کہتا تھا تو  
 اس سے مراد حق کے سوا اور کچھ نہیں ہے۔

(کتاب الخراج ص ۱۳۰)

منشار: تقریر کی وضاحت | اس تقریر کے بعد جب قوم نے اظہار رائے کی اجازت دی تو آپ نے فرمایا کہ میں ظالم  
 بننا نہیں چاہتا، لیکن مسلمانوں کا مستقبل البتہ پیش نظر ہے اور فتوحات کا سلسلہ زیادہ دنوں چلنے والا نہیں ہے،  
 قابل ذکر علاقے فتح ہو چکے ہیں اس لئے اگر مستقبل سے چشم پوشی کی گئی تو یہ دوراندیشی کے حلات ہو گا۔ اور پھر ان العساکر  
 میں اپنی ذاتی رائے پیش کی۔

وقد رأيت ان احبس الارضين بلعوجها واضع عليهم فيها الخراج وني رقابهم  
 الجريبة يودونها فتكون فينا للمسلمين المعاتلة و  
 الذرية وطن ياتي من بعدهم اسرايستم  
 هذا التغور لا بد لها من رجال يلزمونها  
 اسرايستم هذا المذن العظام كالشام والجزيرة  
 والكوفة والبصرة ومصلا بدل لها من ان  
 تسكن بالجوش وادسار العطاء عليهم من  
 اين يعطى هولاء اذا قسمت الارضون  
 والعلوج (ايضا)  
 کہاں سے پورا کیا جائے گا۔

صحابہ کرام کا فیصلہ حضرت فاروق اعظمؓ کی اس تقریر سے مسئلہ کھل کر سامنے آگیا۔ اور بھوں نے ایک زبان ہو کر کہا  
 فقالوا جميعا المرائى را يك فنجد ما  
 قلت وما رايت (ايضا)  
 خراج کے سلسلہ میں رعایت اس کے بعد زمین کی پیمائش اور خراج پر رد و تجربہ کا صحابہ مقرر کئے گئے۔ ایک حضرت حذیفہ  
 بن الیمان رضی اللہ عنہ، دوسرے عثمان بن حنیف رضی اللہ عنہ۔ جب یہ دونوں حضرات اپنے فرائض انجام دیکر واپس ہوئے تو حضرت  
 عمرؓ نے پوچھا کہ کہیں ایسا تو نہیں کیا کہ ان کی طاقت سے زیادہ خراج مقرر کر دیا ہو۔ ان حضرات نے اطمینان دلا یا کہ ایسی  
 بات نہیں ہے، اتنی گنجائش باقی رکھی ہے کہ آمدنی دوگنی ہو سکتی ہے، یعنی کم سے کم مقرر کیا ہے جو ان پر بار نہ ہوگا۔  
 حضرت عمرؓ نے یہ سن کر فرمایا:۔

أما والله - لئن بقيت لاسأمل  
 أهل العراق لادعهم لا يفتقروا الى  
 أمير بعدى (كتاب الخراج ص ۲)  
 سنو! بخدا اگر میں زندہ رہا تو ان عراق کی بیواؤں کا  
 ایسا انتظام کروں گا کہ میرے بعد ان کو کسی امیر کی  
 احتیاج باقی نہ رہے۔

ذمیوں کے باب میں حضرت عمرؓ نے وصیت کر رکھی تھی ۔

ان یوفی لھم بعد ھم ولا یكلفوا  
ان سے جو دعوے کئے گئے ہیں وہ پورے کئے جائیں اور انہیں انکی تقصیر  
فوق طاقتھم وان یقاتل من ورائھم ایتھا  
زیادہ تکلیف نہ دی جائے اور ان کے دشمنوں سے جنگ کی جائے۔

عجمی حکومتیں جس قدر خراج لیا کرتی تھیں حضرت عمرؓ نے اس سے بہت کم مقرر فرمایا۔ فی حزیب ایک درہم نقد اور ایک  
غیر گہموں، بشرطیکہ وہ زمین سیراب ہوتی ہو اور اس کیس سے اکثر پھل مستثنیٰ کر دیئے گئے تھے۔ جیسے انگور، کھجور وغیرو۔

امام یوسفؒ کا فتویٰ ہارون رشید نے جب امام ابو یوسفؒ سے دریافت کیا کہ مشرکین کی زمین کے سلسلہ میں کیا کیا جائے  
تو آپ نے لکھا کہ جو مسلمان ہو چکے ہیں ان پر عشر ہے اور وہ زمین ہمیشہ نسلاً بعد نسل ان کے قبضہ اور خاندان میں رہے گی  
اور وہ جیسے چاہیں گے تقصیر کریں گے، اور مشرکین میں جو اپنے سابق مذہب پر باقی ہیں یعنی یا تو مصابحت ان سے  
ہوئی ہے یا قوت سے فتح کرنے کے بعد زمین ان کے قبضہ میں چھوڑ دی گئی ہے، جن سے صلح طے پائی ہے، ان پر اس  
کے مطابق مقرر کیا جائے۔

وایما قوم من اهل الشرك صالحھم الامام  
مشرک کی جن قوم سے امام نے صلح کر لی ہے اور ان کو ان کے شہروں  
علی ان ینزلوا علی الحکمہ والقتلہ وان یودوا  
جس باقی رکھا ہو کہ وہ خراج ادا کرتے رہیں، پس یہ ذمی ہیں اور  
الخراج فھم اھل ذمۃ وارضھم ارض  
ان کی زمین خراجی زمین ہے، جن چیزوں پر صلح کی گئی ہے  
خراج و یوخذن متھما صولھوا علیہ ویوفی  
وہ ان سے لے جائے گی اور ان سے ایفائے عہد کیا جائے گا  
لھم ولا یزاد علیھم (کتاب الخراج ۳۵) اور کچھ اور اضافہ نہیں کیا جائے گا۔

مفتویٰ علاقوں کی ملکیت اور طائفے جو خطہ حاصل ہوا ہے، اس میں اصل یہ ہے کہ مجاہدین پر تقسیم کر دیا جائے، لیکن اگر  
صلح یہ طے پائی ہے کہ ذمیوں کے قبضہ و تسلط میں چھوڑ دی جائے جیسا کہ حضرت عمرؓ نے صحابہ اکرام کے مشورہ سے طے  
کیا تھا، تو وہ زمین برابر ان کے قبضہ میں رہے گی اور ان کا خاندان یکے بعد دیگرے قابض رہے گا۔

وہی ارض خراج ولین لہ ان یاخذنھا  
وہی ارض خراج ولین لہ ان یاخذنھا  
بعد ذلک منھم وہی ملک لھم۔ یتوارثونھا  
وہ لے لے بلکہ وہ ان ذمیوں کی ملکیت ہو جن کے وہ وارث  
وینتبا یجونھا ویضع علیھم الخراج ولا یكلفوا  
ہوں گے اور بیچ سکیں گے اور اس پر خراج وصول کیا جائے گا

من ذالک مالا یطیقون (ایضاً ص ۳) اور جس کی طاقت نہیں رکھتے ہیں اس کی تکلیف نہیں دی جائے گی۔  
 ذہن کی زمین پر قبضہ اور اس کے اثرات | اس کا نتیجہ یہ ہوا کہ ذمی زمین دجا زیادہ کے مالک بن گئے، اور برابران کے خاندان میں رہی،  
 جیسے انھوں نے چاہا تصرف کیا، کوئی حکومت مانے نہیں بنی، اور ذمہ کسی ان سے چھین کر کسی معصوم میں لانے کی جرأت کی۔ خود  
 حضرت عمرؓ نے ذمیوں کی ملک کو زمینوں میں کوئی تصرف نہیں فرمایا، کسی کو جاگیر عطا کرنی چاہی تو وہ زمین ذمی جو ذمیوں  
 کے تسلط و قبضہ میں نہیں تھی۔

ہر دور میں اس کا پورا پاس و لحاظ رکھا گیا اور وہ زمین کسی کی جاگیر میں نہ دی گئی اور نہ کسی نے خود یعنی قبول کی جو  
 ذمیوں کے قبضہ میں تھی، جب کسی کو زمین کی ضرورت پڑی تو اسے وہ بڑی اور افتادہ زمین دی گئی جو ذمی کے قبضہ میں نہیں  
 تھی، اور جس میں حکومت و وقت کو تصرف کا جائز حق تھا۔ عقبہ بن عامر طیل القدر صحابی تھے اور حضرت امیر معاویہؓ  
 کے زمانہ میں مہر کے گورنر، ان کو مہر کے ایک گاؤں میں جب سکونت کے لئے زمین کی ضرورت ہوئی تو حضرت امیر معاویہؓ  
 نے انھیں ایک ہزار جرید زمین عطا کی۔ چنانچہ انھوں نے ایک افتادہ زمین پسند کی اور جب ان کے نوکر نے بھی زمین کا  
 مشورہ دیا تو یہ کہہ کر رد فرمایا کہ معاویہ کی خلافت درزی نہیں کی جاسکتی اس لئے کہ معاویہ کی شرائط میں یہ بھی داخل ہے  
 کہ ذمیوں کی زمین ان کے قبضہ سے نکالی نہیں جائے گی۔

فاروق اعظمؓ رض کے عہد خلافت میں ایک شخص نے وجہ کے کنارے رمن بنا چاہا تاکہ وہاں گھوڑوں کی پرورش کا  
 سامان مہیا کیا جاسکے۔ امیر المومنین حضرت عمرؓ رض کے پاس یہ درخواست پہنچی تو آپ نے بصرہ کے گورنر حضرت ابو موسیٰ  
 اشعریؓ رض کو لکھ بھیجا کہ اگر وہ زمین ذمیوں کے قبضہ میں نہ ہوا دہ اس کے دینے سے ذمیوں کا نقصان ہو تو درخواست  
 کنندہ کو بدی جائے۔ ۳

بند الخلیف آبادی اور سلطان جگر نون انصاف | حضرت فاروق اعظمؓ رض کے بہت دنوں کے بعد خلافت عباسیہ کے زمانہ میں خلیفہ منصور  
 عباسی نے جب بغداد کو دار الخلافت بنانے کا ارادہ کیا تو اس کے پاس زمین وہاں کی آبادیوں سے خریدتے دیکر  
 لی۔ عرض یہ کرنا ہے کہ ہر دور میں ذمیوں کا پورا پورا پاس و لحاظ رکھا گیا، اور کسی زمانہ کو تکلیف پہنچائی گئی اور نہ انھیں  
 ان کی کسی ملک سے بے دخل کیا گیا خواہ وہ ملک کسی کی ذاتی رہی ہو، یا قومی اور مذہبی۔

بیت المقدس کا نام | جیسا کہ عرض کیا گیا خلفاء راشدین کو ذمیوں کا بڑا اہتمام تھا۔ حضرت فاروق اعظم نے اپنے اہلخانہ میں جو امان نامہ بیت المقدس کے موقع پر عطا کیا تھا اس میں جان و مال، عزت و آبرو اور مذہب کی حفاظت و آزادی کی صراحت ہے، ابو جعفر طبری نے فتح بیت المقدس میں یہ پورا امان نامہ نقل کیا ہے۔ اس کا بعض حصہ یہاں نقل کیا جاتا ہے۔

هذا ما اعطى عبد الله عمرا امير المؤمنين  
اهل ايليا من الامان اعطاهم امانا لا نفهمه و  
اموالهم ولكننا شههم وصلبناهم ولقيمتها وبنها و  
سائر ملتها انه لا يسكن كنفنا شههم ولا تهدم ولا  
يتنقص منها ولا منها ولا من حيزها ولا من صلبهم  
ولا من شئ ولا من شئ من اموالهم ولا يكرهون  
على دينهم ولا يصار احد منهم (تاريخ طبری  
فتح بیت المقدس والفاروق ص ۳۳۳)

یہ وہ امان نامہ جو انس کے بندے عمر خلیفہ المسلمین نے ایلیا والوں کو عطا کیا، جس نے ان کی جان، مال، عبادت خانے، صلیب بیمار، صحت مند اور ان کی ساری ملت کو امن بخشا، نہ کوئی ان کے گرجوں میں سکونت اختیار کرے گا اور نہ ان گرجوں کو ڈھایا جائے گا اور نہ ان میں اور نہ ان کے احاطے میں کوئی کی چائیگی نہ ان کے صلیب اور ان کے اموال کے کسی حصہ کو نقصان پہنچایا جائے گا۔ اور نہ دین کے معاملہ میں ان پر کوئی جبر کیا جائے گا اور نہ ان میں سے کسی کو کوئی ضرر پہنچایا جائے گا۔

اسے بار بار پڑھئے اور غور کیجئے کوئی فاتح اپنی رعایا کو اس سے زیادہ آزادی اور کیا عطا کر سکتا جو حضرت فاروق اعظم رضی اللہ عنہ نے غیر مسلم رعایا کو عطا فرمایا۔

مال گذاری کے سلسلہ میں دیکھ بھال | مال گذاری کے سلسلہ میں حضرت فاروق اعظم رضی اللہ عنہ کی جس طرح غلظتی فرماتے تھے اور ظلم و زیادتی پر جس طرح نظر رکھتے تھے اس کی مثال تاریخ پیش نہیں کر سکتی۔ ذمیوں سے متعلق جب کوئی بات ہوتی تھی تو اس میں ان سے مشورہ کر لیا کرتے تھے۔

حضرت ہشام بن عروہ کا واقعہ حدیث کی کتابوں میں مشہور ہے کہ شام کے علاقہ میں انھوں نے دیکھا کہ کچھ لوگوں کو دھوپ میں کھڑا کر دیا گیا ہے اور ان کے سروں پر سبز تریل ڈالا جا رہا ہے۔ یہ دیکھ کر انھوں نے دریافت کیا کہ یہ کیا معاملہ ہے۔ ان کو بتایا گیا کہ چونکہ ان لوگوں نے خراج (مال گذاری) ادا نہیں کیا ہے اس لئے ان کو یہ سزا دی جا رہی ہے۔ حضرت ہشام یہ سن کر ششدر رہ گئے اور فرمایا۔

اشهد ان سمعت رسول الله صلى الله  
میں اس بات کی شہادت دیتا ہوں کہ میں نے رسول خدا صلی اللہ

علیہ وسلم یقول ان اللہ یعذب الذین یعدون علیہ وسلم کوزماتے ہوئے سنا ہے کہ اللہ تعالیٰ یقیناً ان لوگوں  
الراس فی اللہ نبیا۔ رواہ مسلم (مشکوٰۃ ص ۳۵۵) کو عذاب میں مبتلا کرے گا جو لوگوں کو دنیا میں ستاتے ہیں۔

ہندوستان میں مسلمانوں کے متعلق عقیدہ آپ جانتے ہیں کہ راجہ داہر کے زمانہ میں محمد بن قاسم نے اس ملک ہندوستان  
میں قدم رکھا، چنانچہ نبیؐ کے رائے نے جو داہر کا بھتیجہ اور سیوستان کا حکمران تھا، مقابلہ کا ارادہ کیا تو اس وقت  
سندھ کے باشندوں اور علمائے بدھ نے جلسہ کیا اور راجہ کے سامنے اپنی یہ تجویز رکھی۔

”مسلمانوں کا مقابلہ نہ کیجئے اور صلح و دوستی سے کام لیجئے، مسلمان درخواست صلح کو رد نہیں کرتے

اور کسی کے مذہب میں دخل نہیں دیتے۔ لہذا کشت و خون کا ہنگامہ برپا کرنا نفضول ہے۔“

تیرہ سو برس پہلے مسلمانوں کی رواداری اور امن پروری کا اتنا شہرہ تھا کہ ہندوستان جیسے دور دراز ملک  
کے غیر مسلم باشندے بھی اس سے نا آشنا نہ تھے اور حد یہ ہے کہ انہیں بھی مسلمانوں کے اس نظام حکومت پر پورا اعتماد تھا  
اور احمد رضاؒ مسلمانوں نے بھی اپنے مفتوح علاقہ کی بے لگ کے ساتھ وہی سلوک کیا جس کی ان کو ان سے توقع تھی۔

اسن و امان کا اعلان | جس دن راجہ داہر مسلمانوں کے ہاتھ مارا گیا اور مسلمانوں کو کامیابی حاصل ہوئی، بہت سے لوگوں  
نے بخوشی اسلام قبول کرنے کی درخواست پیش کی جن کو مسلمان بنا لیا گیا، مگر دوسرے ہی روز یہ اعلان کر دیا گیا کہ  
”جو شخص چاہے اسلام قبول کرے اور جو چاہے اپنے آبائی مذہب پر قائم رہے، ہماری طرف

سے کوئی تعرض نہ ہوگا“

یہ اعلان کر کے ان کے دلوں سے خوف و ہراس ختم کر دیا گیا۔ اور پوری آزادی کے ساتھ سانس لینے کی اجازت  
دیدہی گئی۔ اور اس کا عملاً یقین دلا گیا کہ اسلام میں مذہب کے سلسلہ میں کوئی جبر اور زبردستی نہیں ہے اور  
مسلمان ایسی ناگوار چیز کو ایک لمحہ کے لئے بھی برداشت نہیں کرتا کہ کوئی انسان صبراً تہماً اپنا مذہب اور دہم بدلے  
برہمن آباد کی فتح اور محمد بن قاسم کا اعلان | برہمن آباد جس دن فتح ہوا تھا اور وہاں کے غیر مسلم باشندے مارے ڈر کے  
بھاگے جا رہے تھے تو حکومت کی طرف سے اعلان کر دیا گیا۔

”جو شخص اپنی جان بچانے کے لئے بھاگتا ہے، بھاگ جانے دو.... باشندگان شہر سے کوئی تعرض نہیں کیا

گیا۔ سو اگر دو کا مذا اور اہل حرفہ بدستور اپنے مشاغل میں مصروف رہے اور امن و امان کا اعلان کر دیا گیا۔ جنگ تیزی  
جب محمد بن قاسم کے سامنے پیش ہوئے تو اُس نے ان کو ہار کر دیا..... اور چراپنے باپ حادہ کے مذہب پر چلے  
اس سے کوئی فخر نہیں کیا جائے گا۔

ہندوؤں کی مذہبی عبادت کا ہوں کا احترام | ساتھ ہی ان کی مذہبی عبادت کا ہوں کے سلسلہ میں محمد بن قاسم نے  
اعلان کر دیا۔ ”تہ ان کے مندروں اور عبادت خانوں میں کسی قسم کی مداخلت کی جائے گی، نہ زمینیں چھینی جائیں گی  
اور نہ حمان و اموال کو کسی قسم کا نقصان پہنچایا جائے گا“۔  
قتان کے سلطانہ میں مورخین رقمطراز ہیں۔

”مسلمانوں نے بزور شمشیر قتان پر قبضہ کیا اور اہل شہر کو کسی قسم کا نقصان پہنچائے بغیر امن و امان  
اور معافی کا اعلان کیا..... مندروں کی سورتیوں کو جو جو اہرات سے مرصع اور سونے چاندی کی  
بنی ہوئی تھیں کسی نے ہاتھ نہیں لگایا“۔

پنجابی ہندو محمد بن قاسم کی خدمت میں | برہمن آباد کی فتح کے بعد پنجاب کی برہمنوں کا ایک وفد محمد بن قاسم کی خدمت میں حاضر  
ہوا اور شکوہ سنج ہوا کہ مسلمان سپاہیوں کے خون سے عام ہندو مندروں میں آنے سے گھبراتے ہیں جس کی وجہ سے ہماری  
آمدنی بہت کم ہو گئی ہے، پھر ایام محاصرہ میں بعض مندروں کو نقصان بھی پہنچا ہے جس کی مرمت اب تک نہیں ہو سکی  
ہے۔ لہذا آپ پہلے اپنے اہتمام میں ان مندروں کی مرمت کرائیں۔ پھر ہندوؤں کو مجبور کریں کہ وہ مندروں میں آئیں اور  
پہلے کی طرح پوجا پاٹ انجام دیں۔ محمد بن قاسم نے یہ حالات حجاج بن یوسف کو لکھ بھیجے۔ وہاں سے  
ہدایت آئی۔

”تمہارے خط سے معلوم ہوا کہ برہمن آباد کے ہندو اپنے مندروں کی عمارت درست کرنا چاہتے ہیں  
چونکہ انہوں نے اطاعت قبول کر لی ہے لہذا ان کو اپنے معبودوں کی عبادت میں آزادی حاصل  
ہونی چاہیے اور کسی قسم کا جبر کسی پر نہ سبب نہیں ہے“۔

ہندو پنجابوں کے ساتھ سلوک | جس وقت یہ ہدایت نامہ پہنچا ہے، محمد بن قاسم برہمن آباد سے نکل چکا تھا اور ایک

لے آئینہ حقیقت نامہ ص ۱۱۶ ایضاً ص ۱۱۷۔

منزل بھی ملے کہ چکا تھا، جو پہلی یہ پابیت نامرلا، اٹلے پاؤں واپس آیا اور

” وہاں کے تمام اکابر و افسر کو بلایا، اور برہمنوں یعنی پجاریوں کے حقوق و مراسم کی تحقیق کی اور راجہ  
 داسر کے زمانہ میں سلطنت کی طرف سے کیا کیا رعایتیں برہمنوں کو حاصل تھیں، سب کو معلوم کیا،  
 اس کے بعد اس نے شہر میں اعلان کرادیا کہ جو لوگ اپنے باپ دادا کے مراسم کے پابند ہیں ان کو ہر  
 قسم کی آزادی ان مراسم کے بجائے میں حاصل ہے، کوئی شخص متعرض نہ ہو سکے گا، برہمنوں کو دان  
 پن، وکشتا، بھیمنت جس طرح پہلے دیتے تھے، اب بھی دیں، اپنے مندروں میں آزادانہ پوجا پاٹ  
 کریں، حاصل ملکی یعنی سرکاری مالگذاری میں سے تین فیصدی برہمنوں کے لئے الگ خزانہ میں جمع  
 کیا جائے گا، اس روپیہ کو برہمن جس وقت چاہیں اپنے مندروں کی مرمت اور ضروری سامان کے  
 لئے خزانہ سے برآمد کر سکتے ہیں،“ لے

اندازہ لگائیں کہ مسلمان حکمرانوں نے اپنے مفتوحین غیر مسلم رعایا کے ساتھ رواداری کی کوئی قسم ہے  
 جے نہیں برتی، اور امن و امان اور سکون و اطمینان کا کونسا طریقہ ہے جو اپنی غیر مسلم رعایا کے لئے مہیا نہیں کیا، غور  
 کیجئے، کبھی جو لوگ مقابلہ میں سینہ سپر تھے اور خون کے پیاسے تھے، اس پر فتح حاصل کی ہے، مگر بجائے اس کے کہ اپنے  
 ان خونخوئی دشمنوں سے انتقام لیتے، حسن سلوک، رعایا پروردی اور اخلاقِ حسنہ کا ثبوت فراہم کیا، ان کی مذہبی عبادت گاہوں  
 کی حفاظت کا اعلان کیا، ان کے دھرم اور مذہبی مراسم کو بحال رکھا اور ملکی محاصل کا تین فیصدی حصہ مندروں کے  
 لئے عطا کر دیا۔

کون نہیں جانتا کہ مسلمان سورتوں اور مصنوعی خداؤں کا نام سنکر غضبناک ہوتا ہے، مگر جب یہی لوگ  
 رعایا بن جاتے ہیں تو سلم حکمران اپنی تمام مذہبی چیزوں کے محافظ و نگراں بن جاتے ہیں، اور ایک منٹ کے لئے  
 یہ جائز نہیں رکھتے کہ مسلم حکومت میں رہتے ہوئے کوئی ان کا بال بیکا کر سکے۔ غیر مسلم رعایا کی حفاظت کے لئے اپنی  
 پوری طاقت صرف کر دینا گوارا کرتے ہیں، مسلمانوں کی جان و مال کی قربانی برداشت کر لیتے ہیں۔ لیکن ان کی جان  
 اور عزت و آبرو اور مال پر حرف آنا پسند بھی نہیں کرتے۔



حضرت صدیق اکبر کا ایک جواب | حضرت صدیق اکبر رضی اللہ عنہ نے اس موقع سے بہت ہی چچا تلاً جواب دیا تھا جب آپ کے عہدِ خلافت میں ایک غیر مسلم عورت نے مسلمانوں کی ہجو میں اشعار گائے تھے اور ایک مسلمان افسر نے اس جرم میں اس کا ہاتھ کٹوا دیا تھا۔ آپ نے اس افسر کو خط لکھا:-

” اگر وہ عورت مسلمان تھی تو کوئی معمولی سزا دینی چاہئے تھی اور اگر ذمی تھی تو جب ہم نے اس

کے شرک و کفر سے درگزر کیا، تو ہجو تو شرک سے بہر حال کم ہے۔“

ادھر آپ نے محمد بن قاسم کے اس حسنِ سلوک کا ایک حصہ پڑھا جو انھوں نے ہندوستان کے ہندوؤں اور بودھوں کے ساتھ کیا اور وہ بھی جنگ کے فوراً بعد، جبکہ جنگ کے گرد و غبار سے ابھی ان کا چہرہ اٹا ہوا ہی تھا۔ اور ابھی اس کی تکلیف رفع بھی نہیں ہوئی تھی۔

اسلامی قوانین کے اثرات | ممکن ہے آپ اسے صرف محمد بن قاسم کے ذاتی اوصاف پر محمول کریں، بلاشبہ یہ بہت سی خوبیوں کا مالک تھا لیکن یقین کیجئے کہ اس سیرت کے بنانے میں سب سے بڑا حصہ ان اسلامی قوانین کا ہے جن کی پیروی کو وہ اپنے لئے باعثِ نجات سمجھتا تھا اور اس کی سب سے بڑی دلیل یہ ہے کہ مسلم حکمرانوں کے جس زور کو دیکھئے ان معاملات میں آپ کو خوش اخلاق اور نرم خوئی ملے گا، حجاج بن یوسف کتنا بدنام ہے، مگر اسی سندھ اور سندھی ہندوؤں کے سلسلہ میں اس کا دور یہ کس قدر قابلِ تحسین ہے، اس کا کھوڑا سا اندازہ اس کے ان خطوط سے ہوگا، جو اس نے اس زمانہ میں اپنے سپہ سالار محمد بن قاسم کو لکھے۔

حجاج بن یوسف کی طرف سے ہدایات | فتحِ دہلی کی خوشخبری یا کہ حجاج نے لکھا تھا۔

” جب تم ملک پر قابض ہو جاؤ تو قلعوں کی استواری اور لشکر کی رفعِ احتیاج کے بعد تمام اموال

و خزانوں کو ”بہبودِ رعایا اور رفاہِ خلق“ میں خرچ کرو..... رعایا کے ساتھ ہمیشہ رعایت کرو

تاکہ وہ تمہاری طرفِ محبت کے ساتھ راغب ہوں“

حجاج اچھی طرح جانتا تھا کہ سندھ کی ساری رعایا غیر مسلم ہے اور یہ ساری ہدایتیں اسی کی دلہی کے سلسلہ

میں دی جا رہی تھیں، اور اسی کے ساتھ حسنِ سلوک کی تاکید ہو رہی تھی۔

۱۰ رسالہ شبلی ص ۶۱، بحوالہ طبری، واقعات مسلمہ، ۲۰ آئینہ حقیقت نمبر ۹۵۔

حسن سلوک کی تاکید | محمد بن قاسم جس زمانہ میں نیروں میں مقیم تھا حجاج کا گرامی نامہ موصول ہوا:۔

”اہل نیروں کے ساتھ نہایت نرمی اور دلبری کو سلوک کرو، ان کی بہبود کے لئے کوشش کرو،

لڑنے والوں میں سے جو تم سے امان طلب کرے، اسے ضرور امان دو، کسی مقام کے اکابر و

سردار تمہاری طاقات کو آئیں تو ان کو قیمتی خلعت اور انعام و اکرام سے سرفراز کرو۔۔۔۔۔ جو

وعدہ کسی سے کرو ضرور پورا کرو، تمہارے قول و فعل پر سندھ والوں کو پورا اعتماد و اطمینان ہو۔

یہ سب کچھ اس رعایا کے سلسلہ میں لکھا جا رہا ہے جو ذمی اور غیر مسلم رعایا ہے۔ مذہب کے اختلاف

کی وجہ سے لب و لہجہ میں ذرہ برابر کوئی فرق محسوس ہوتا ہے؟ اس سے زیادہ پہلک نوازی اور کیا ہو سکتی ہے؟

رعایتوں اور عطیات کی تاکید | سبوتسان کی فتح کی مسرت انگیز خبر جب پہنچتی ہے تو محمد بن قاسم کو ہدایت بھیجی

جاتی ہے۔ اور کن لوگوں کے بارے میں؟ غیر مسلم ہندو پہلک کے سلسلہ میں یہ خیر خواہانہ ہدایت دی جاتی ہے

”جو کوئی تم سے جاگیر و ریاست طلب کرے، تم اس کو نا امید نہ کرو، التجاؤں کو قبول کرو، امان و

عفو سے رعایا کو مطمئن کرو۔۔۔۔۔ تم راجاؤں سے جو عہد کرو، اس پر قائم رہو، جب وہ مالگزار کی

دینے کا اقرار کر لیں، تو ہر طرح ان کی امداد و اعانت کرو۔“

کوئی اس سے زیادہ اپنی رعایا کے لئے خیر خواہی اور کیا کر سکتا ہے! یہی خواہی کی کونسی صورت ہے

جس کے لئے اوپر سے ہدایت نہ پہنچتی ہو، اور سپہ سالار نے اس پر عمل نہ کیا ہو۔

شریعت کا فیضان | یہ ہرگز وہم نہ ہو کہ محمد بن قاسم کو حسن سلوک اور رعایا پر نرمی کی جو ہدائیں مل رہی ہیں، یہ

اسلامی قانون کے خلاف ہیں، بلکہ جو کچھ کہا جا رہا ہے وہ اسلامی دفعات کے بالکل مطابق، چنانچہ اسی زمانہ میں

یہ بھی ہدایت موصول ہوئی:۔

”تمہارا انتظام و اہتمام اور ہر ایک کام شرع کے مطابق ہو۔۔۔۔۔ جو لوگ بزرگ اور ذمی وقعت

ہوں، ان کو ضرور امان دو، لیکن شہریوں اور بد معاشوں کو دیکھ بھال کر آزار نہ دیکھو۔ اپنے

عہد و پیمانہ کا ہمیشہ لحاظ رکھو اور امن پسند رعایا کی استنالت کرو۔“

لے آئینہ حقیقت نامہ ۹۵ ۹۶ ۹۷ ایضاً۔

غیر مسلم رعایا کے ساتھ شہن سلوک | ایک خط میں لکھا:

”تم بطور خود رعیت نوازی اور عدل گستری کے طریقوں پر آزادانہ عمل درآمد کرو۔“

ایک دوسرے خط میں تحریر کیا:

”جو مہلک ہوں ان کو انان دو، صنایع و تاجر پر کوئی محصول یا ٹیکس عائد نہ کرو، جو شخص زراعت میں زیادہ توجہ اور جانفشانی سے کام لیتا ہے اس کی مدد کرو، اور اس کو تقاضی دو، جو لوگ اسلام سے مشرف ہوں ان سے زمین کی پیداوار کا عشر یعنی دسواں حصہ وصول کرو، اور جو لوگ اپنے مذہب پر قائم رہیں ان سے وہی مالگذاری وصول کرو جو وہ اپنے راجاؤں کو دیا کرتے تھے۔“

جو کچھ پیش کیا جا رہا ہے اسے ناقدانہ نظر سے ملاحظہ فرمائیں اور بتائیں کہ ایک مسلم حکومت اپنی غیر مسلم رعایا کے ساتھ کیسا برتاؤ رکھ رہی؟ یہ مظالم اور خوف و ہراس کے انداز میں یا شفقت و محبت اور انس و اخلاص کے۔ یہ فیاضانہ سلوک کیا جا رہا ہے، یا جاہلانہ اور تنگ دلی کا۔

رودادری پرتھوین | ہندوستان کے ہندوؤں کے ساتھ محمد بن قاسم نے شریعت کے مطابق جو فیاضی اور روداداری کا سلوک کیا، اس خدمت پر اسے داد پرتھوین سے نوازا گیا۔ اور حجاج بن یوسف نے لکھا۔

”اے ابن عم محمد بن قاسم! تم نے رعیت نوازی اور رفاہ عام میں جو کوشش کی ہے وہ نہایت تعریف کے لائق ہے۔“

ان سارے واقعات سے اندازہ لگائیں کہ اسلامی حکومت میں غیر مسلم کا کیا مقام ہے اور ان کی دلچسپی اور راحت رسانی مسلم حکومت کی نگاہ میں کس قدر ضروری ہے۔

مذہبوں کے لئے جاگیر مورثین نے لکھا ہے:

”محمد بن قاسم اور اس کے عہد کے مسلمان گورنروں نے ملک سندھ میں ہندوؤں کے مندروں کے لئے

بڑی بڑی جاگیریں وقف کیں۔“

۱۰۴ حقیقت نامہ ۱۰۴ ایضاً ۱۰۴ ایضاً ۱۰۴

یہ تھا اپنی غیر مسلم رعیت، کے مذہب کی حفاظت کا جذبہ، ایک مسلم حکومت کے ذمہ داروں کے دلوں میں  
درحقیقت یہ سب بازگشت تھی اسی حدائے نبوی صلی اللہ علیہ وسلم کی کہ جو ذمیوں پر مظالم ڈھائیں گے، میں  
اس کے خلاف قیامت میں سچے بنوں گا۔

برہمنوں کو معزز عہدے [محمد بن قاسم نے سندھ کے غیر مسلم پیشہ وروں کی حکومت کی طرف سے زیادہ سے زیادہ  
مدد کی، کاروبار پھیلانے کا موقع بہم پہنچایا اور برہمنوں کی حکومت کے معزز عہدوں سے نوازا اور اس  
طرح ان سب کی عزت افزائی کی۔ مورخین کا بیان ہے۔

”محمد بن قاسم نے یہ تحقیق کرنے کے بعد کہ برہمن واقعی ایک معزز اور امیر سلطنت سے راحت  
قوم ہے، حکم دیا کہ برہمنوں کو سلطنتِ اسلامیہ کے ”معزز عہدوں“ پر مامور کیا جائے۔ چنانچہ  
حکمرانوں کا تمام انتظام برہمنوں کے سپرد کر دیا گیا..... ذرا مال گذاری کا وصول کرنا، اس  
کا حساب رکھنا، خزانہ کی حفاظت کرنا، سب برہمنوں کے سپرد کر دیا گیا“ ۱۷

اسی پر اتنا نہیں کیا گیا بلکہ،

”محمد بن قاسم کے زمانہ سے لیکر آئندہ ہر زمانہ میں ملک سندھ کا مافیہ حکمرانوں کے  
ہاتھ میں رہا..... برہمن محمد بن قاسم سے جس شخص کی سفارش کرتے، وہ اس کے مرتبہ  
کو بلند کر دیتا تھا“ ۱۸

پبلک کی بھلائی پر نظر اس کا یہ مطلب ہرگز نہ سمجھا جائے کہ اس نے برہمنوں کو من مانی کرنے کی چھوٹ دے  
رکھی تھی، بلکہ اس کی نگاہ عدل اور انصاف پر برابر رہتی تھی، اور ساری پبلک اس کی نظر میں برابر تھی چنانچہ  
محمد بن قاسم نے برہمنوں کو تاکید کر دی تھی کہ۔

”کاشتکاروں سے محصول یا بٹائی وصول کرنے میں ہرگز کوئی سختی نہ کی جائے اور چھانٹک ممکن ہو،  
کاشتکاروں کو سہولتیں دی جائیں، جس کاشتکار کے یہاں پیداوار کم ہو، اس کو سرکاری مکان معاف  
کر دیا جائے۔“ ۱۹

۱۷ آئینہ حقیقت نمائندہ ۳۷ ایضاً ۳۷ ایضاً ص ۱۲

محمد بن قاسم کے انزات غیر مسلموں پر | مسلم حکومت کی یہی برکتیں تھیں کہ جس قدر ان مسلم حکمرانوں اور ان کے طریق حکمرانی سے غیر مسلم رعیت خوش تھی، اپنے ہم مذہب حکمرانوں کی حکومت سے بھی خوش نہیں تھی اسلامی حکومت ان کے لئے آریہ رحمت تھی۔ جس میں ان کی جان، ان کا مال اور ان کی عزت و آبرو محفوظ رکھی، ظلم و جور اور بے جا تشدد سے امن میں تھے۔ موصوفین ہی کا بیان ہے کہ سندھ سے جس وقت محمد بن قاسم روانہ ہوا ہے تو یہاں کے باشندوں نے اپنی بخت کا اظہار اس طرح کیا۔

” دو ملک سندھ سے روانہ ہوا ہے تو عام طور پر تمام ملک میں رنج و الم کا اظہار کیا گیا شہر

کیرج کے ہندوؤں اور بودھوں نے اپنے شہر میں محمد بن قاسم کا ایک بت بنا کر رکھا اور

اس کی پرستش شروع کر دی۔“ ۱۰۶

راجہ جے پال کے ساتھ رواداری | محمد بن قاسم کے بعد دوسرے مسلمان حکمرانوں نے بھی ہمیشہ اس ملک کے رہنے والوں کے ساتھ رواداری برتی اور جن سلوک سے کام لیا، راجہ جے پال نے سبکتگین کو بار بار پریشان کیا اور بارہا کوشش کی کہ غزنوی حکومت تباہ و برباد ہو جائے، مگر سبکتگین نے ہر بار جے پال پر رحم و کرم کیا اور جب بھی صلح کی درخواست پیش کی اُس نے شرف قبول بخشا، کبھی بھی اس نے صلح کی درخواست رد نہ کی، سرداروں اور مشیر کاروں نے بارہا سمجھایا کہ ایسے دشمن کے ساتھ کیوں بار بار رحم کرتے ہیں، جو اپنے وعدہ کا پھوٹا اور سناقتی ہے۔ مگر باایں ہمہ سبکتگین نے وہی کیا جو ایک مسلمان کو کرنا چاہیے۔ جے پال اس وقت بھی اپنی مکاری سے باز نہ آیا۔ جب سبکتگین انتقال کر چکا تھا۔ بلکہ یہ سمجھ کر کہ اب بادشاہ باقی نہیں رہا، اس کے بیٹے محمود کو باسانی شکست دی جا سکتی ہو، غزنوی پر تیسرا حملہ کیا اور ڈیڑھ لاکھ مسلح فوج کے ساتھ پوری قوت سے کیا، مگر خدا کی قدرت محمود غزنوی کی دس ہزار فوج جے پال کی ڈیڑھ لاکھ فوج پر غالب آئی اور جے پال گرفتار ہوا۔ غزنوی لاکڑس سے پرہیز کیا کہ تو نے یہ کیا طریقہ اختیار کر رکھا ہے۔ تمہارے ساتھ کیا کیا جائے تو جے پال نے پھر کہا:-

” اس مرتبہ میری خطا معاف کی جائے اور مجھ کو چھوڑ دیا جائے، میں اب تازیت انحران نہ کروں گا اور پنجاب

کو غزنوی کا ایک صوبہ سمجھ کر حکومت کروں گا۔ اور سالانہ خراج بلا غدر و حیلہ بھیجتا رہوں گا۔ محمود نے انتہائی شرافت

کو کام میں لاکر راجہ کی استدعا قبول کر لی اور غزنوی سے لاہور کی جانب روانہ کر دیا۔“ (باقی)

# مَیْمِرَةُ مُرْدَارِ دُنیا کا بدترین پانی

جناب سید مجبوب صاحب رضوی۔ دارالعلوم دیوبند

فلسطین کے نقشے پر نظر ڈالئے تو سمیت المقدس کے جنوب مشرق میں آپ کو ایک تھیل مَیْمِرَةُ مُرْدَارِ (DEAD SEA) کے نام سے نظر آئے گی، مَیْمِرَةُ مُرْدَارِ کی جنوبی سمت میں فلسطین کا قدیم شہر صُغْرَ نَظَرِ آتا ہے۔ مَیْمِرَةُ مُرْدَارِ کا طول ۶۰ میل اور عرض ۱۰۰ میل ہے۔ یہ علاقہ جو اپنے طول و عرض اور گہرائی کے لحاظ سے سمندر معلوم ہوتا ہے۔ چار ہزار سال پہلے خشک زمین تھا، اس پر پانچ شہر آباد تھے جن کے نام یہ ہیں: سدوم، عمورہ، عمورہ، اوٹوٹا اور صابورا، سدوم ان کا صدر مقام تھا۔

۱۷۰۰ قمری شام و فلسطین ترقی و سستی میں۔ ادرسی ص ۱۰۰۔ مسعودی جلد اول ص ۱۵۵۔ مسعودی (۳۹۵ھ) فن تاریخ کا امام ہے، اس کی کتاب مروج الذهب تاریخ میں بڑی اہم کتاب ہے، اسلام میں اس کے برابر کوئی دوسرا وسیع النظر مورخ پیدا نہیں ہوا، وہ دنیا کی تاریخ اور قوموں کا بہت بڑا ماہر تھا، مسعودی بغداد میں پیدا ہوا، اس نے اکثر اسلامی ممالک کی سیاحت کی ہے، ہندوستان بھی دور تیرہ آیا تھا، اس کی کتاب حکین عالم سے شروع ہوتی ہے اور دنیا بھر کی تاریخ سے متعلق اس زمانے میں جو کچھ معلوم ہو سکتا تھا وہ سب مسعودی نے جمع کر دیا ہے، تاریخی روایات کے علاوہ مسعودی کی کتاب جغرافی معلومات سے بھی لبریز ہے، اس میں دسویں صدی عیسوی کے وسط تک کے حالات بیان کئے گئے ہیں۔ اس کی ایک اور کتاب بھی ہے جس کا نام البتئیدہ والاشترک ہے۔ انسائیکلو پیڈیا برٹانیکا میں مسعودی کے گونا گوں علمی کمالات کا اعتراف ان الفاظ میں کیا گیا ہے۔

» اس زمانے میں مسلمانوں کی تجارتی سرگرمیاں دنیا کے معلوم کے ایک بہت بڑے حصے پر پھیلی ہوئی تھیں، عراق، عرب کی تجارت اور بلغنا، مساعی، ایشیا اور افریقہ کے بعید ترین گوشوں تک جا پہنچی تھیں۔ مسعودی کی مہمیں سیاحوں کی نگاہ و دہجی ان حدود کی حیرت انگیزی تھی، لیکن یہ نہ سمجھنا چاہیے کہ مسعودی کے سفر کی غرض دنیا پرست جلب منفعت تھی، اس کا مقصد یہ تھا کہ ہر ملک کی خصوصیات کا برکھانہ اعلان مطالعہ کرے اور وہاں کے آثار و تمدنی تاریخی حالات اور اخبار و واقعات کے بارے میں جو کچھ معلوم نہ فراہم ہو سکے، ان کو جمع کرے۔

۱۷۰۰ قمری جلد ۲ ص ۲۳۰۔ ۱۷۰۰ قمری

یمن سے ساحل بحر کے کنارے گھاٹے جہاز و مدین سے گذر کر خلیج عقبہ کے قریب کے تجاؤ وغیرہ مقامات کو قطع کرنی ہوئی ایک قدیم شاہراہ تھی جو اس زمانے میں ہندوستان، یمن اور مصر و شام کے کاروانوں کا تہنہ راستہ تھا۔ اسی شاہراہ پر سدوم واقع تھا۔ لہ

قوم لوط | بَحْرُ مَدَاغِ مَعْدِ نَامُوں سے موسوم رہا ہے، 'بَحْرُ لُوطِ'، 'بَحْرُ مَدَاغِ'، 'بَحْرُ مَعْدِ'، 'بَحْرُ مَقْلُوبِ' (انٹا ہوا) 'بَحْرُ الْمَدِينَةِ'، 'بَحْرُ زَعْفَرِ'۔

ان ناموں کی وجہ تسمیہ یہ بتلائی جاتی ہے کہ یہاں حضرت لوط علیہ السلام کی قوم آباد تھی۔ ان مقامات کے باشندے کفر و شرک کے علاوہ مختلف عیوب اور فواحشات میں ساری دنیا سے باز می لے جا چکے تھے۔ دنیا کی کوئی بُرائی ایسی نہ تھی جو ان میں پائی نہ جاتی ہو، دوسرے بہت سے افعالِ شنیعہ کے علاوہ یہ لوگ ایک شرناک عمل کے موجد تھے جنہی خواہشات کے لئے فطری طریقے کے بجائے وہ غیر فطری افعال میں مبتلا تھے۔ دنیا میں اس وقت تک اس شرناک عمل کا رواج نہ تھا۔ یہی بدبخت قوم اس فعلِ شنیعہ کی موجد ہے۔ انتہا یہ ہے کہ وہ اپنی بدکرداری کو بُرا اور عیب سمجھنے کے بجائے علی الاعلان فخر و مباہات کے ساتھ اس کا ارتکاب کرتے تھے۔

اس کے علاوہ ظلم و ستم گرمی بھی ان کا دن رات کا مشغلہ تھا۔ باہر سے آنے والے تاجروں کا مال لوٹ کھسوٹ کر تاجروں کو بھگا دینا ان کی زندگی کا دلچسپ پیشہ بن گیا تھا۔ ان باتوں نے ان کی اخلاقی حالت کو انتہائی پستی پر پہنچا دیا تھا۔

تقریباً دو ہزار سال قبل مسیح حضرت ابراہیم علیہ السلام نے جب مہر سے واپس ہو کر کنعان میں قیام کیا تو حضرت لوط علیہ السلام کو جو ان کے بھتیجے تھے سدوم اور اُس کے اطراف و جوانب میں دعوتِ حق کی تبلیغ کے لئے مانور فرمایا۔ حضرت لوط علیہ السلام نے ان لوگوں کو کفر و شرک اور ان کی بد اعمالیوں اور باخسوس اس شرناک فعل پر سرزنش اور ملامت کی۔ قرآن حکیم میں ہے

وَلَوْطًا إِذْ قَالَ لِقَوْمِهِ أَتَأْتُونَ الْفَاحِشَةَ مَا سَبَقَكُمْ بِهَا مِنْ أَحَدٍ مِنَ الْعَالَمِينَ (سورہ اعراف آیت ۸۰) جب لوط نے اپنی قوم سے کہا کہ تم ایسے فحش کام میں مشغول ہو جکو دنیا میں تم سے پہلے کسی نے نہیں کیا!

لے ارض القرآن ایضاً۔